



MALTA

QORTI TA' L-APPELL KRIMINALI

ONOR. IMHALLEF

MICHAEL MALLIA

Seduta tat-2 ta' Ottubru, 2014

Appell Kriminali Numru. 586/2012

Appell Nru: 586/2012 MM

Appell Nru: 587/2012 MM

Il-Pulizija

(Supretendent Carmelo Bartolo)

vs.

Kenneth Camilleri

Il-Qorti,

Qrati tal-Gustizzja

Pagna 1 minn 11

Kopja Informali ta' Sentenza

Rat l-akkuzi kontra l-imsemmi Kenneth Camilleri, detentur tal-karta tal-identita` bin-numru 495378M talli:

1. F' Hal Qormi nhar it-3 ta' Jannar, 2006 għal ġabta tas-2.00 ta' filgħodu, volontarjament ta in-nar lid-dar ta' Jesmond Aquilina, fil-kapaċita' uffiċjali tiegħu ta' sindku ta' Hal Qormi u l-membri tal-familja tiegħu, maħżeen, hanut, dar ta' abitazzjoni, bastiment, baċil jew bini ieħor, għarix jew xi lok ieħor, meta hemm gew kien hemm persuni, fil-waqt tal-ħruq.
2. Ĝie akkużat ukoll talli fl-istess data, lok, ħin u cirkostanzi, volontarjament ta in-nar lil materjal li jaqbad, li kien qiegħed b'mod li jista' jqabba il-ħruq lil xi bini ieħor, għarix jew lok ieħor, fejn f'dak il-waqt kien hemm ġewwa xi persuna.
3. U aktar talli fl-istess data, lok, ħin u cirkostanzi, volontarjament ġassar, għamel hsara, jew għarraq ħwejjeg haddieħor, mobbli jew immobbli, u cioe' d-dar ta' abitazzjoni ta' Jesmond Aquilina fil-kapaċita' uffiċjali tiegħu ta' sindku ta' Hal Qormi u l-membri tal-familja tiegħu, liema hsara kienet iżjed minn ħames mitt lira Maltija u li saret għad-detriment tal-imsemmi Jesmond Aquilina u l-membri tal-familja tiegħu.
4. Talli wkoll f'dawn il-Gżejjer, nhar it-3 ta' Jannar 2006, għall-ħabta tas-6.45 ta' filgħaxija uža xi network jew apparat ta' komunikazzjonijiet elettroniċi fornut minn impriżza għal għan li ma jkunx dak li ġie fornut għalih, jew ittraskura milli josserva l-istruzzjonijiet li jkunu maħruġa minn impriżza għall-użu kif imiss tan-network jew apparat ta' komunikazzjonijiet elettroniċi jew inkella užah b'xi mod mhux kif imiss.

Kopja Informali ta' Sentenza

5. L-appellat gie akkużat ukoll talli f'dawn il-Gżejjer, nhar it-3 ta' Jannar 2006 ghall-habta tas-6.45 ta' filgħaxija, ingurja jew hedded jew għamel offiża fuq il-persuna ta' wieħed inkarigat skont il-Ligi minn servizz pubbliku u čioe' Jesmond Aquilina fil-kapaċita' ufficjali tiegħu ta' sindku ta' Hal Qormi waqt li jkun għamel jew minħabba li jkun għamel dan is-servizz, jew bil-ħsieb li jbeżżgħu jew li jinfluwixxi fuqu kontra l-Ligi fl-esekuzzjoni ta' dak is-servizz.
6. Finalment gie akkużat talli f'dawn il-Gżejjer, fl-istess data u ċirkostanzi, hedded serjament bil-mewt lil Jesmond Aquilina fil-kapaċita' tiegħu ta' sindku ta' Hal Qormi u l-membri tal-familja tiegħu kollha.

Rat is-sentenza tal-Qorti tal-Maġistrati (Malta) bħala Qorti ta' ġudikatura Kriminali, li nghatat fid-29 ta' Novembru, 2012 fejn wara li rat l-akkuzi miġjuba kontra l-appellat illiberat lill-imputat mir-reati addebitati lilu taħt il-Kapitolu 9 tal-Ligijiet ta' Malta u čioe' r-reati taħt l-Artikolu 317, 325. Illiberat ukoll mill-effetti tal-Artikoli 91.

Sabet htija taħt l-Artikolu 95(1) tal-Kapitolu 9 tal-Ligijiet ta' Malta (l-Artikolu 339(e) assorbit fl-istess).

Sabet htija wkoll taħt l-Artikolu 35(1)(d) tal-Kapitolu 399 tal-Ligijiet ta' Malta u kkundannat lill-imputat għal multa €2,300.

Fliet l-atti processwali;

Kopja Informali ta' Sentenza

Rat il-fedina penali aggornata tal-appellat.

Rat ir-rikors tal-appellant Kenneth Camilleri pprezentat fir-registru ta' din il-Qorti nhar il-11 ta' Dicembru, 2012 fejn talab lil din il-Qorti, tirriforma s-sentenza appellata billi tikkonferaha f'dik il-parti fejn huwa gie lliberat mir-reati lili addebitati taht il-Kapitolu 9 tal-Ligijiet ta' Malta, cioe` r-reati taht l-artikolu 317, 325 kif ukoll fejn gie liberat mill-effetti tal-artikolu 91 tal-Kaptiolu 9 tal-Ligijiet ta' Malta, kif ukoll tikkonferma dik il-parti li gie misjub hati tar-reati kontemplati taht l-artikoli 95(1), 91 u 339(e) tal-Kapitolu 9 tal-Ligijiet ta' Malta, u tagħhom gie kkundannat għal piena ta' prigunerija ta' sitt xħur sospizi għal-sena (1), filwaqt li thassar u tikkancella dik il-parti fejn gie misjub hati tar-reat taht l-artikolu msemmi 35(1)(d) tal-Kapitolu 399 tal-Ligijiet ta' Malta, u gie kkundannat għal multa ta' €2,300 multa u minflok tilliberaħ minn tali imputazzjoni u piena.

Rat ir-rikors tal-Avukat Generali pprezentat fir-registru ta' din il-Qorti nhar it-18 ta' Dicembru, 2012, ejn talab lil din il-Qorti Qorti tirriforma s-sentenza imsemmija billi:

Tikkonfermaha fil-parti fejn sabet ħtija fl-appellat u čioe' taħt l-Artikolu 95(1) tal-Kapitolu 9 kif ukoll taħt l-Artikolu 35(1)(d) tal-Kapitolu 399 tal-Ligijiet ta' Malta;

Tikkonfermaha fil-parti fejn illiberat lil appellat taħt l-Artikolu 91;

Thassaraha u tirrevokaha fil-parti fejn illiberat lil appellat taħt l-artikoli 317, 325 billi ssib ħtija u tinfliggxi piena idonea skont il-ligi.

Rat l-aggravji tal-appellant Kenneth Camilleri:

Kopja Informali ta' Sentenza

Illi l-ewwel Qorti ghamlet applikazzjoni u interpretazzjoni inkompleta jew skorretta tal-Ligi meta sabet lil esponent hati tal-imputazzjonijiet migjuba taht l-artikolu 35(1)(d) tal-Kap 399 tal-Ligijiet ta' Malta u dan ghaliex l-elementi tar-reat kif kienet taqra d-dispozizzjoni tal-ligi relevanti fiz-zmien applikabbi ghall-kaz ma' rrizultawx mill-provi akkwiziti tul is-smiegh quddiem l-ewwel Qorti.

F' dan il-kuntest l-esponent ser jillimta ruhu billi jagħmel referenza għad-decizjoni ta' din l-Onorabbli Qorti fil-gudikat fl-ismijiet *Il-Pulizija vs Dr. Etienne Calleja*, fejn hemm espozizzjoni dettaljata tal-punti ta' dritt li jaġħtu sostenn ghall-gravam tal-esponent hawn sollevat.

Rat l-aggravji tal-Avukat Generali:

Illi fil-5 ta' Diċembru 2012, l-esponent irċieva l-atti tal-kawża u ġassu aggravat bihom in kwantu il-Qorti tal-Magistrati (Malta) bħala Qorti ta' Ĝudikatura Kriminali għamlet interpretazzjoni żbaljata tal-fatti kif ukoll għamlet żball proċedurali li tali żball kien ta' preġudizzju ghall-prosekuzzjoni.

Illi l-esponent Avukat Ĝenerali intavola dan l-appell a bazi ta' dak li jiaprovd i-artikolu 413 (1) (c) tal-Kap 9 tal-Ligijiet ta' Malta.

Illi primarjament matul dawn il-proċeduri l-Ewwel Qorti għamlet żball bażilari ta' proċedura. A fol. 606 tal-atti proċesswali fil-verbal datat 28/03/2012 il-Qorti ordnat "li jixhed l-imputat, mingħajr dritt ta' kontroeżami." Illi huwa minnu illi kien ilu stabbilit li ser jixhed l-imputat mill-25 ta' Frar 2011, madanakollu kien hemm diversi differimenti li saru fuq ordni tal-Qorti u wkoll fis-seduta ta' qabel u ċioe' fit-8 ta' Frar 2012 il-Qorti f'veral stqarret illi "Il-Qorti tigħid l-attenzjoni tal-uffiċjal

Kopja Informali ta' Sentenza

Prosekutur li anke jekk jonqos li jidher għas-seduta li jmiss tisma' lill-imputat, li jieħu l-pedana darba biss.” Bir-rispett kollu, billi il-Qorti għamlet dawn id-dikjarazzjonijiet u sahansittra stabbiliet data meta kellu jixhed l-imputat, ma jfissirx li kienet korretta meta ċahdet lill-prosekuzzjoni minn dan id-dritt funadmantali li jimpingi fuq il-fair hearing.

Illi l-Artikolu 634 tal-Kap 9 tal-Ligijiet ta' Malta jistipula id-dritt tal-prosekuzzjoni li tagħmel kontro-eżami u dan “għalkemm dan il-kontro-eżami jkun jiġi ħati tar-reat li għaliex ikun imputat jew akkużat.” Illi m'hemm ebda dispożizzjoni fil-ligi tagħna li tistipula illi l-kontro-eżami tal-imputat għandu jsir fl-istess ġurnata illi jsirlu l-eżami ħlief “Meta x-xhud ikun minuri ta' taħt is-sittax-il sena, ix-xhud għandu jiġi eżaminat u kontro-eżaminat f'seduta waħda”¹.

Illi l-prosekuzzjoni għamlet anke talba² bil-miktub sabiex tingħanta iċ-ċans li tagħmel il-kontro-eżami lil appellat filwaqt li skużat ruħha mal-Onorabbli Qorti u tat ir-ragunijiet għaliex ma setgħetx tattendi għal dik is-seduta partikolari. Minkejja dan l-Ewwel Onorabbli Qorti baqgħet tippersisti u fit-2 t'April 2012 filwaqt li ċahdet it-talba tal-prosekuzzjoni, wiegbet erronjament illi “l-imputat jieħu l-pedana biss darba, a scelta tiegħu.”

Illi għalhekk meta l-Ewwel Onorabbli Qorti fil-verbal surriferit stqarret illi l-imputat jieħu l-pedana darba biss, ċahħdet b'mod żabaljat lill-prosekuzzjoni minn dritt mogħti lilha mil-ligi kif ukoll kisret anke l-principju bażiku tal-ġustizzja naturali u ċioe' dak tal-equality of arms. Illi konsegwenza ta' dan l-iż-żebbu procedurali, il-prosekuzzjoni ma kellhiex iċ-ċans tikkontrolla x-xhud principali u għalhekk ampjament saret vjolazzjoni tad-dritt ta' smiegħ xieraq. Minhabba dan inħoloq žbilanċ ċar bejn il-partijiet għaliex kieku sar dan il-kontro-eżami, li kien ser ikun

¹ Artikolu 391(3) tal-Kap 9 tal-Ligijiet ta' Malta.

² Rikors tal-Kummissarju tal-Pulizija a fol.618 tal-atti.

Kopja Informali ta' Sentenza

incisiv anke fuq fatti li fix-xhieda tal-imputat ma ssemmewx u anke seta' jimpingi anke fuq l-eżitu tas-sentenza mogħtija mill-Ewwel Qorti li potenzjalment kien ikun wieħed differenti ferm ghaliex l-Ewwel Qorti kienet tkun tista' taprezzza ahjar il-provi prodotti quddiemha u anke kienet tkun tista' taprezzza l-komportament tal-imputat fuq il-pedana tax-xhieda meta rinfacċċat b'verzjoni tal-fatti differenti minn dak li qal huwa stess. Illi fil-fehma tal-esponent f'dawn il-proċeduri seħħ nuqqas serju tal-amministrazzjoni tal-ġustizzja li ċahhad lil prosekuzzjoni milli tressaq il-każ komplut tagħha sal-grad ta' prova rikjest mil-ligi.

Illi b'konsegwenza ta' dan in-nuqqas, l-Ewwel Qori għamlet apprezzament żbaljat tal-provi prodottot quddiemha u fl-umli fehma ta` l-esponent hija żbaljata meta ma sabitx htija fl-appellat taħt l-artikoli 317 u 325 tal-Kapitolu 9 tal-Ligijiet ta' Malta. Illi certament mill-assjem shih tal-provi prodotti mill-prosekuzzjoni ġie stabbilit illi l-appellant kien involut f'dan il-każ.

Illi l-appellat jammetti l-involviment tiegħu mill-bidu nett. Fl-istqarrija li rrilaxxa volontarjament l-appellat fl-4 ta' Jannar 2006, huwa jistqarr illi fit-3 ta' Jannar 2006 mar jixtri linja tal-mobile propriju biex jagħmel it-telefonati anonimi u għamel dawn it-telefonati id-dar tas-sindku ta' Hal Qormi. Meta ċempel lill-missier is-sindku qallu "Kuntenti issa? Hadtu pjaċir b'li għamilnilkom?" "U dan m'hu xejn għidlu lil ibnek. Il-kbir għadu gej". Dan huwa ikkonfermah fl-istqarrija kif ukoll fix-xhieda li ta huwa stess viva voce.

Huwa hawnhekk fejn jibda jidher illi Kenneth Camilleri b'xi mod kellu x'jaqsam mal-reati li ġie akkużat bihom. Bniedem illi ma kellu x'jaqsam xejn xi jċempel jagħmel sabiex jhedded lil xi hadd li ma jafx? Ghaliex meta tkellem ma' missier is-sindku, kellmu fil-plural? Ghaliex qallu "Kuntenti b'li GHAMILNILKOM? jekk huwa ma kienx involut? Wieħed isaqsi wkoll: Għandha mis-sewwa il-verżjoni illi l-

Kopja Informali ta' Sentenza

appellat ta, illi dan tant ried jgħin lill-ħabib tiegħu u għalhekk ċempel? U jekk iva ġħaliex xtara sim card apposta biex iċempel din id-darba biss u kif sar jaf li l-Pulizija qed ifixxu rema il-linja?

Illi l-esponent jaċċenna għall-fatt ukoll li l-appellat dejjem ċahad kategorikament illi huwa kien jaf lis-sindku ta' Hal Qormi. Madanakollu mir-relazzjoni ta' Dr. Martin Bajada, jirriżulta illi jum qabel seħħu ir-reati suggett tal-kawża odjerna, Toni McKay bagħat lill-appellat in-numru tad-dar tas-Sindku ta' Hal Qormi. Wieħed allura mill-ewwel jistaqsi - X'užu kellu dan in-numru fil-mobile tal-appellat? Dan juri biċ-ċar li kien hemm pjan t'azzjoni maħsub minn qabel bejn il-persuni involuti u għalhekk l-ispiegazzjoni li ta l-appellat lill-Pulizija u lil Qorti ma tregħix. Dan ġħaliex huwa kellu n-numru tad-dar tas-Sindku ġurnata qabel seħħu r-reati, wara li seħħu r-reati l-appellat mar għand Toni McKay u dam jistenni sakemm sar jaf li ġie arrestat u appena sar jaf dan huwa għamel il-famuža telefonata. Jidher biċ-ċar illi kollox kien maħsub minn qabel bejniet il-persuni involuti u allura t-telefonata saret ġħaliex huwa kien miftiehem ma' Toni McKay illi appena jiġi arrestat fuq dawn ir-reati, iċempel lil familja tas-sindku sabiex jisvija l-investigazzjoni.

Illi huwa minnu wkoll illi kif jidher ċar mir-rinvju għall-ġudizzju mibgħut mill-Avukat Ġenerali fil-15 ta' Settembru 2009, l-artikoli maħruġa fil-konfront tiegħu jittrataw ma' l-istess imputat bhala awtur tar-reati in deżamina. Illi minkejja dan l-Ewwel Qorti u dan skont l-artikolu 467(2)³ tal-Kap 9 tal-Ligijiet ta' Malta setgħet tiddikjara l-akkużat ġati bhala kompliċi fir-reati aktar 'il fuq imsemmija. L-artikolu 467(2) jgħid is-segwenti: "Meta ma jiġix ippruvat li l-akkużat, jew xi wieħed millakkujati, kien l-awtur jew wieħed mill-awturi tar-reat miġjub fl-att tal-akkuża, iżda jiġi ippruvat li kien kompliċi jew li jkun ġati ta' kospirazzjoni għall-ġħemil ta' dak ir-reat, il-ġuri jista' jiddikjara l-akkużat ġati bhala kompliċi f'dak ir-reat jew ġati ta' kospirazzjoni għall-ġħemil ta' dak ir-reat; reċiprokament, meta persuna tkun

Kopja Informali ta' Sentenza

akkużata, fl-att tal-akkuža, b'kompliċità f 'reat il-ġuri jiusta' jiddikjara lil dik il-persuna ġatja ta' kospirazzjoni għall-għemil ta' dak ir-reat jew ġatja bħala l-awtur, jew wieħed mill-awturi, ta' dak ir-reat u jekk hija tkun akkużata b'kospirazzjoni għall-għemil ta' reat hija tista' tigi ddikjarata ġatja bħala kompliċi f'dak ir-reat jew bħala awtur, jew wieħed mill-awturi, ta' dak ir-reat, ikkunsmat jew ittentat, jekk ikun hemm provi ta' dan:"

Kif jinqtal fil-kawża Il-Pulizija vs Agius Carmelo et.⁴ "Persuna li tiġi akkużata quddiem il-Qorti tal-Maġistrati bħala awtur ta' delitt, tista' tinstab minn dik il-qorti ġatja sia ta' kompliċi f'dak id-delitt kif ukoll ġatja biss ta' tentattiv ta' dak id-delitt. Din hija l-linjal li dejjem ġadu l-Qrati tagħna; u kienet tkun sitwazzjoni pjuttost stramba, jekk mhux addirittura assurda, li kieku filwaqt li fil-proċedura solenni tal-ġuri perusna li tkun akkużata bħala l-awtur ta' reat tista' tinstab ġatja bħala kompliċi f'dak ir-reat jew ġatja ta' tentattiv f'dak ir-reat, fil-proċedura esenzjalment sommarja quddiem il-Qorti tal-Maġistrati bħala Qorti ta' Ĝudikatura Kriminali tali possibilita' ma kienetx teżisti."

Illi minn dak aktar 'il fuq imsemmi jirriżulta kjarament illi l-appellat Kenneth Camilleri irrenda ruħu kompliċi fir-reati addebitati lili. Illi kif jgħid Sir Anthony Mamo⁵ rigward il-kompliċita "Now, the notion of participation in an offence implies that one and the same is the offence committed, the subjects responsible therefore are several and consequently, there must be fulfilled in respect of each of them, the conditions required to constitute the subject of an offence. The two or more persons concurring in the offence must be shown to have intended one and the same offence and have done something towards committing it."

⁴ Qorti tal-Appell Kriminali, Vincent De Gaetano, 24/05/2002

⁵ Lectures in Criminal Law Reprint 1986, fol. 124.

Kopja Informali ta' Sentenza

Illi l-common design u cioè "the two or more persons concurring in the offence must be shown to have intended one and the same offence and have done something towards committing it "huwa ppruvat sal-grad rikjest mil-ligi, u allura lil hinn minn kull dubju dettat mir-raguni illi Kenneth Micallef a baži tal-Artikolu 43(d) irrenda ruħu kompliċi billi "b'xi mod li jkun, xjentement, tkun għenet jew assistiet lill-awtur tad-delitt fl-atti li bihom id-delitt ikun għie ppreparat jew ikkunsmat."

Ikksidrat:

B'dawn il-konsiderazzjonijiet il-Qorti qieghda tillimita l-gudizzju tagħha għal eccezzjoni preliminari mqajjma mill-appellant permezz tal-verbal tat-13 ta' Gunju 2013 fejn eccepixxa n-nullità tar-rikors tal-appell tal-Avukat Generali peress illi dana kien imsejjes interament fuq aggravju dwar digrieti interlokutorji li saru fit-8 ta' Frar 2012 segwit b'dak tat-28 ta' Marzu 2013. Peress li s-sentenza ma kinitx appellabbi jsegwi ukoll illi d-digrieti interlokutorji ma kinux appellabbi a tenur tal-artikolu 415(2) tal-Kap 9 u għalhekk ir-rikors kien null.

Ikksidrat:

Jibda biex jingħad illi l-appellat ma ta l-ebda raguni il ghaliex is-sentenza ma kinitx appellabbi. L-ewwel Qorti fis-sentenza tagħha tad-29 ta' Novembru 2012 idderimiet il-kwistjoni fuq il-meritu u tat is-sentenza tagħha. Dan kien jagħti dritt lill-Avukat Generali illi jappella minnha permezz ta' dak provdu mill-artikolu 413(1)(c) tal-Kap 9 tal-Ligijiet ta' Malta. Għalhekk l-appell tal-Avukat Generali kien imsejjes skont il-ligi fit-termini mogħtija mil-ligi u għalhekk ma hemm xejn proceduralment hazin fl-appell tal-Avukat Generali. Dan kien jintitolah illi jressaq

Kopja Informali ta' Sentenza

aggravji mid-digrieti interlokutorji fuq imsemmija peress illi dawn ma zammux il-kawza milli titmexxa ‘l quddiem f’liema kaz allura jista’ jsir appell minn dawk id-digrieti biss wara s-sentenza definitiva. L-artikolu 415(1) jghid, “L-appell minn digriet interlokutorju li ma jzommx il-kawza milli titmexxa ‘l quddiem, jista’ jsir biss wara s-sentenza definitiva, u flimkien mal-appell minn din is-sentenza.” U dak huwa proprju li ghamel l-Avukat Generali; ghamel aggravju dwar id-digrieti interlokutorji, dak tat-8 ta’ Frar 2012 u l-iehor tat-28 ta’ Marzu 2013 u aggravju iehor dwar il-meritu.

Il-Qorti però tirrileva illi fit-talba konkluzjonali tieghu l-Avukat Generali ma talabx ghar-revoka ta’ dawn id-digrieti izda biss ghar-riforma tas-sentenza appellata u cioé konferma fejn illiberat lill-appellat taht artikolu 91 u revoka fejn illiberat lill-appellat taht l-artikolu 317, 325 tal-Kodici Kriminali billi ssib htija u tinfliggi l-piena skont il-kaz. Il-Qorti hija marbuta ma’ din it-talba li jfisser illi għandha tagħmel evalwazzjoni tal-provi kollha prodotti quddiem l-ewwel Qorti dwar il-mertu u tara jekk l-ewwel Qorti abbazi ta’ dawn il-provi setghetx legalment u ragjonevolment tasal għal dik il-konkluzjoni illi waslet ghaliha. Ma hemm xejn irregolari fir-rikors tal-appell tal-Avukat Generali u principally fit-talba minnu magħmula u għalhekk taqta’ u tiddeciedi illi tichad din l-eccezzjoni preliminari tal-appellat u tordna l-prosegwiment tal-kawza bi smigh dwar il-meritu.

< Sentenza In Parte >

-----TMIEM-----